

‘મફતની યોજનાઓને કારણે લોકો કામ કરવા તૈયાર નથી..’ ચૂંટણીમાં રેવડી કલ્ચર પર ભડકી સુપ્રીમ કોર્ટ



સુપ્રીમ કોર્ટે ચૂંટણી પહેલા મફત યોજનાઓ પર ભારે નારાજગી વ્યક્ત કરી છે. સુપ્રીમ કોર્ટનું માનવું છે કે, મફતની રેવડી આપવાના કારણે લોકો કામ કરવા તૈયાર નથી. ભુધવારે શહેરી વિસ્તારોમાં બેઘર થયેલા લોકો સંબંધિત કેસની સુનાવણી દરમિયાન કોર્ટે આ આકરી ટિપ્પણી કરી હતી. હાલમાં, આ મામલાની સુનાવણી ૬ અઠવાડિયા માટે મુલતવી રાખવામાં આવી છે.

જસ્ટિસ બી.આર. ગવર્ધ અને જસ્ટિસ ઓગસ્ટિન જયોર્જ મસીહની ખંડપીઠે શહેરી

વિસ્તારોમાં બેઘર લોકો માટે ઘરના અધિકાર સંબંધિત કેસની સુનાવણી કરી રહી હતી. તે દરમિયાન જસ્ટિસ ગવર્ધએ કહ્યું હતું કે, ‘આ દુર્ભાગ્યપૂર્ણ છે કે, મફત સુવિધાઓને કારણે લોકો કામ કરવા તૈયાર નથી. તેમને મફત રાશન મળી રહ્યું છે અને

કોઈ કામ કર્યા વિના પૈસા પણ મળી રહ્યા છે.’

ખંડપીઠે વધુમાં કહ્યું હતું કે, ‘અમે તેમના પ્રત્યેની તમારી ચિંતાને સમજીએ છીએ, પરંતુ શું એ વધુ સારું નહીં રહે કે તેઓ પણ સમાજની મુખ્યધારામાં જોડાય અને તેમને પણ દેશના

વિકાસમાં યોગદાન આપવાની તક મળે?’ એટની જનરલ આર. વેંકટરમણીએ બેન્ચને જણાવ્યું હતું કે, ‘કેન્દ્ર સરકાર શહેરી ગરીબી નાબૂદી મિશનને અંતિમ સ્વરૂપ આપવાની પ્રક્રિયામાં છે. જેના અંતર્ગત શહેરી વિસ્તારોમાં બેઘર થયેલા લોકોને આશ્રય

આપવાની વ્યવસ્થા સહિત વિવિધ મુદ્દાઓનું સમાધાન કરવામાં આવશે.’ ખંડપીઠે એટની જનરલને કેન્દ્ર સરકાર પાસે શહેરી ગરીબી નાબૂદી મિશનને લાગુ કરવામાં કેટલો સમય લાગશે તેનો જવાબ માંગવાનો નિર્દેશ આપ્યો છે.

મહાકુંભમાંથી લાઉડસ્પીકર હટાવવાની માગ અલ્લાહાબાદ હાઈકોર્ટે ફગાવી, કોણે કરી હતી અરજ?

અલ્લાહાબાદ હાઈકોર્ટે મહાકુંભ મેળાથી લાઉડસ્પીકરોને હટાવવાની માગ કરનારી એક જનહિત અરજીને એ આધારે ફગાવી દીધી છે કે અરજીમાં એ દર્શાવવા માટે ડેટાની અછત હતી કે લાઉડસ્પીકર અનુમતિપાત્ર મર્યાદાથી વધુ ધ્વનિ પ્રદૂષણ પેદા કરી રહી હતી. ૨૯ જાન્યુઆરીએ મહાકુંભમાં મચેલી ભાગદોડને લઈને હાઈકોર્ટમાં એક અન્ય જનહિત અરજ પણ દાખલ કરવામાં આવી છે. લાઉડસ્પીકરોને હટાવવાની માગવાળી જનહિત અરજીને ફગાવતાં કોર્ટે કહ્યું કે ‘આ રીતે સંક્ષિપ્ત અરજીનો સ્વીકાર કરી



શકાય નહીં. ‘અરજકર્તાઓ, બ્રહ્મચારી દયાનંદ અને એક અન્યએ હાઈકોર્ટનો દરવાજો ખખડાવ્યો અને દાવો કર્યો હતો કે ‘જ્યારે હું મહાકુંભના સેક્ટર ૧૮માં પ્રચાર કરી રહ્યો હતો, તો મારી આસપાસની શિબિરોમાં લાઉડસ્પીકર (જાહેર સંબોધન સિસ્ટમ) અને

એલસીડીનો ઉપયોગ કરવામાં આવી રહ્યો હતો, જેનાથી ધ્વનિ પ્રદૂષણ થઈ રહ્યું હતું. આ પ્રકારના ધ્વનિ પ્રદૂષણથી તેમના ધ્યાનમાં અવરોધ ઊભો થાય છે.’ કોર્ટે કહ્યું કે ‘અરજકર્તાઓએ માત્ર જાહેરાત કરવા માટે લગાવવામાં આવેલા

લાઉડસ્પીકરોની તસવીર દાખલ કરી હતી અને આમને અસ્થાયી સાર્વજનિક રસ્તા પર લગાવવામાં આવી હતી. ‘૨૯ જાન્યુઆરીએ પ્રયાગરાજમાં મહાકુંભમાં થયેલી નાસભાગ માટે જવાબદાર અધિકારીઓ અને ઓથોરિટી વિરુદ્ધ કાયદેસર કાર્યવાહીની માગ કરતાં અલ્લાહાબાદ હાઈકોર્ટ સમક્ષ વધુ એક જનહિત અરજ દાખલ કરી છે. વકીલ વિશાલ તિવારી દ્વારા દાખલ આ જનહિત અરજીમાં રાજ્યને ઘટના પર વ્યાપક સ્થિતિ રિપોર્ટ રજૂ કરવા અને નાસભાગમાં જાનહાનિની સંખ્યા જાહેર કરવાનો આદેશ આપવાની પણ માગ કરી છે.

નીતા અંબાણી હાર્વર્ડ યુનિવર્સિટીમાં કરશે સંબોધન, દુનિયામાં ભારતના યોગદાન પર થશે ચર્ચા

રિલાયન્સ ફાઉન્ડેશનના ચેરપર્સન નીતા અંબાણી હાર્વર્ડ યુનિવર્સિટીમાં ભારતીય વ્યવસાય, નીતિ અને સંસ્કૃતિ પરના વાર્ષિક ભારત પરિષદના મુખ્ય સત્રમાં ભાષણ આપશે. આ દરમિયાન તેઓ પ્રખ્યાત શૈક્ષણિક વિદ્વાન અને હાર્વર્ડ બિઝનેસ સ્કૂલના પૂર્વ ડીન નીતિન નોહરિયા સાથે ભારતની કલા અને સંસ્કૃતિના વિવિધ પાસાઓ અને આધુનિક વિશ્વમાં ભારતને સ્થાન આપવામાં તેઓ કેવી રીતે મજબૂત ભૂમિકા ભજવી શકે છે તે અંગે ચર્ચા પણ કરશે. આ પરિષદ ૧૫-૧૬ ફેબ્રુઆરીએ હાર્વર્ડ યુનિવર્સિટી, અમેરિકામાં યોજાશે અને તેમાં ૧૦૦૦ થી વધુ પ્રતિનિધિઓ હાજરી આપશે તેવી અપેક્ષા છે.

કોન્ફરન્સની આ વર્ષની થીમ: ‘ભારતથી વિશ્વ સુધી (ફ્રોમ ઇન્ડિયા ટુ ધ વર્લ્ડ)’ ખ્યાલ પર આધારિત છે. આ કોન્ફરન્સમાં

નીતા અંબાણી વૈશ્વિક ક્ષેત્રે ભારતના યોગદાનને રજૂ કરશે. તેમનો મુખ્ય ઉદ્દેશ્ય વૈશ્વિક યોગદાનકર્તા તરીકે ભારતની યાત્રાની ઉજવણી કરવાનો અને ભારતીય નવીનતાઓ, વિચારો અને અવાજો તેમજ વિશ્વભરમાં શાંતિ અને સમૃદ્ધિ માટે ભારત કઈ રીતે ભૂમિકા ભજવી રહ્યો છે તે રજૂ કરવાનો છે. નીતા અંબાણી વિશ્વભરમાં ભારતના સૌથી પ્રભાવશાળી સમર્થક તરીકે ઉભરી આવ્યા છે. તેમણે વિશ્વ સમક્ષ કલા, હસ્તકલા, સંસ્કૃતિ, રમતગમત, શિક્ષણ અને આરોગ્ય-સંભાળ ક્ષેત્રે ભારતની ક્ષમતા અને શ્રેષ્ઠતા દર્શાવવામાં મહત્વપૂર્ણ ભૂમિકા ભજવી છે. તેમણે વિશ્વ સામે એક એવું ભારત રજૂ કરવામાં મદદ કરી છે જે ફક્ત તેની આધુનિકતા અને વિકાસ સાથે જ નહીં પરંતુ ‘વસુધૈવ કુટુંબકમ’ (વિશ્વ એક મોટો પરિવાર છે) ના સંદેશ સાથે ઊંડા મૂલ્યો અને પરંપરાઓ સાથે જોડાયેલો છે.

સુરતના કતારગામમાં રેસીડેન્શીયલ વિસ્તારમાં ચાલતી ભંગારની ૧૯ દુકાનો સીલ

સુરત પાલિકાના કતારગામ ઝોનમાં રેસિડન્સ વિસ્તારમાં ભંગારના ગોડાઉન લોકો માટે ન્યુસન્સ રૂપ બન્યાની ધારાસભ્યની ફરીયાદ બાદ ઝોન દ્વારા ભંગારના ગોડાઉન દુકાનો સીલ કરવાની કામગીરી હાથ ધરવામાં આવી છે. ગઈકાલે પણ કતારગામના રહેણાંક વિસ્તારમાંથી ભંગારની ૧૯ દુકાન સીલ કરવામાં આવી છે. જોકે, કતારગામની જેમ જ પાલિકાના અન્ય ઝોન વિસ્તારમાં ભંગારની દુકાન અને ગોડાઉન રહેણાંક વિસ્તારમાં છે અને તે પણ લોકો માટે ન્યુસન્સરૂપ છે તેમ છતાં કોઈ કામગીરી થતી નથી. તેથી જો ફરિયાદ થાય તો જ પાલિકા ન્યુસન્સ દુર કરે છે તેવી ચર્ચા શરૂ થઈ ગઈ છે. કતારગામના ધારાસભ્ય વિનોદ મોરડીયાએ પાલિકાની સંકલન બેઠકમાં રહેણાંક વિસ્તારમાં ભંગારની દુકાન અને ગોડાઉન લોકો માટે ન્યુસન્સ ઉભા કરી રહ્યાં છે. ભંગારની દુકાન-ગોડાઉન ગેરકાયદે હોવા સાથે તેમાં કામ કરતા ઈસમોની કાયમી ઓળખ નથી હોતી તેવો મુદ્દો ઊભો કર્યો હતો. ધારાસભ્યની ફરીયાદ બાદ કતારગામ ઝોને અગાઉ રહેણાંક વિસ્તારમાં ચાલતી ભંગારની દુકાન સામે કાર્યવાહી શરૂ કરી હતી. ત્યારબાદ ગઈકાલે પણ કતારગામ વિસ્તારમાં ગેરકાયદે ચાલતી વિવિધ ભંગારની દુકાનોને સીલ મારવાની કામગીરી કરવામાં આવી હતી. જેમાં સિંગણપોર રોડ પર, કોઝવે રોડ, વેડ રોડ, કતારગામ દરવાજા, વાળીનાથ ચોક, કાંસાનગર, બાલાજી ચોકડી, રામકથા રોડ પર આવેલ રેસિડેન્સિયલ વિસ્તારમાં ચાલતી ભંગારની કુલ ૧૯ દુકાનોને સીલ મારવાની કામગીરી કરવામાં આવી હતી. તેમજ આગામી દિવસોમાં પણ રેસીડેન્સિયલ વિસ્તારમાં ગેરકાયદે ચાલતી ભંગારની દુકાન સીલ મારવાની કામગીરી ચાલુ રહેશે તેમ જણાવ્યું છે. પાલિકાના કતારગામ ઝોનમાં ધારાસભ્ય દ્વારા ફરિયાદ કરતા ઝોન દ્વારા રહેણાંક વિસ્તારમાં ચાલતી ભંગારની દુકાન સીલ કરવાની કામગીરી શરૂ કરી છે. જોકે, હજી પણ પાલિકાના તમામ ઝોનમાં માત્ર ભંગારની દુકાન જ નહીં પરંતુ રહેણાંક વિસ્તારમાં ભંગારના ગોડાઉન પણ આવ્યા છે. કોઈ પણ જાતની મંજૂરી વિના અનેક ગોડાઉન છે તેમાં પણ ભંગાર જાહેર રોડ પર પણ પડી રહે છે

૧૯૮૪ના રમખાણનો કેસ : બે શીખની હત્યા મામલે ૪૦ વર્ષે ન્યાય, કોંગ્રેસના પૂર્વ સાંસદ સજ્જન કુમાર દોષિત



૧૯૮૪ના શીખ વિરોધી રમખાણોથી સંબંધિત સરસ્વતી વિહારમાં બે શીખોની હત્યાના કેસમાં રાઉઝ એવન્યુ કોર્ટે કોંગ્રેસ નેતા સજ્જન કુમારને દોષિત ઠેરવ્યા છે. આ મામલો પહેલી નવેમ્બર-૧૯૮૪નો છે, જેમાં પશ્ચિમ દિલ્હીના રાજનગર વિસ્તારમાં બે શીખો સરદાર જસવંત સિંહ અને સરદાર તરૂણ દીપ સિંહની હત્યા કરવામાં આવી હતી. તે દિવસે સાંજે લગભગ ચાર વાગ્યે હિંસાખોરોની એક ભીડે લોકો પાંડના સળીયા અને લાકડીઓ લઈને પીડિતોના ઘર પર હુમલો કર્યો

હતો. ફરિયાદીના જણાવ્યા મુજબ, કોંગ્રેસના તત્કાલીન સાંસદ સજ્જન કુમાર ભીડનું નેતૃત્વ કર્યું હતું. સજ્જન કુમાર પર આરોપ છે કે, તેમણે હુમલા કરવા માટે ભીડને ભડકાવ્યા હતા, ત્યારબાદ બંને શીખોને ઘરમાં જ જીવતા સળગાવી દેવાયા હતા. ભીડે ઘરમાં તોડફોડ, લૂંટફાટ અને આગ ચાંપી હતી. ઘટના બાદ ઉત્તર દિલ્હીના સરસ્વતી વિહાર પોલીસ સ્ટેશનમાં ફરિયાદ નોંધાઈ હતી. ફરિયાદીએ રંગનાથ મિશ્રા આયોગ સમક્ષ રજૂ કરેલ એક્ઝિવિટના આધારે આ હિંઈ

નોંધવામાં આવી હતી. દિલ્હી કેન્ટ્રલ હિંસા મામલે સજ્જન કુમાર આજીવન કેદની સજા ભોગવી રહ્યો છે. દિલ્હી હાઈકોર્ટે આ કેસમાં નિયતી કોર્ટના નિર્ણયને પલટાવી સજ્જન કુમારને આજીવન કેદની સજા સંભળાવી હતી. ઉલ્લેખનીય છે કે, તત્કાલિન વડાપ્રધાન ઈન્દિરા ગાંધીની હત્યા બાદ દેશભરમાં શીખ વિરોધી રમખાણો ફેલાયા હતાં. રાજધાની દિલ્હીમાં પણ મોટે પાયે શીખોની હત્યા થઈ હતી. દિલ્હી કેન્ટના રાજનગર વિસ્તારમાં સજ્જન કુમારના ઉશ્કેરણીજનક ભાષણ બાદ પાંચ શીખોની હત્યા કરવામાં આવી હતી. શીખવિરોધી રમખાણોની તપાસ કરનાર નાણાવટી પંચના એક રિપોર્ટમાં સજ્જન કુમારની ભૂમિકા ઉપર સવાલ ઉઠાવ્યાં બાદ સીબીઆઈએ ૨૦૦૫માં આ મામલો ફરીથી પોલ્યો હતો અને સજ્જન કુમાર, કેપ્ટન ભાગમલ, મહેન્દ્ર યાદવ,

ગિરધારી લાલ, કૃષ્ણ ખોખર અને બલવંત ખોખર વિરુદ્ધ કેસ નોંધ્યો હતો. સીબીઆઈએ આ તમામ આરોપીઓ વિરુદ્ધ ૧૩ જાન્યુઆરી ૨૦૧૦ના દિવસે ચાર્જશીટ દાખલ કરી હતી. એ પછી એપ્રિલ ૨૦૧૩માં નીચલી કોર્ટે સજ્જન કુમારને નિર્દોષ છોડી મૂક્યાં હતાં અને બાકીના આરોપીઓને સજા ફટકારી હતી. એ સમયે કોર્ટે સજ્જન કુમારને એમ કહીને દોષિત ઠરાવવાનો ઈન્કાર કર્યો હતો નિવેદનના આધારે તેમને દોષિત ન ઠરાવી શકાય. પરંતુ ૨૭ ઓગસ્ટ ૨૦૧૩ના દિવસે દિલ્હી હાઈકોર્ટે સજ્જન કુમાર વિરુદ્ધની સીબીઆઈની અપીલ મંજૂર કરી. સીબીઆઈની દલીલ હતી કે કોર્ટે સજ્જન કુમારને નિર્દોષ છોડીને ભૂલ કરી છે, સજ્જન કુમાર શીખોને મારવા માટે લોકોની ભીડને ઉશ્કેરી રહ્યાં હતાં.

૬૦ લાખની વસતી ધરાવતા દેશે ટ્રમ્પની ઠેકડી ઉડાડી, ગ્રીનલેન્ડના જવાબમાં કેલિફોર્નિયા ખરીદવા તૈયાર

ગત મહિને અમેરિકાના પ્રમુખ પદ પર પાછા ફર્યા બાદ ઝોનાલડ ટ્રમ્પે કેનેડાને ૫૧ મું અમેરિકન રાજ્ય બનાવવાની વાત કરી, પનામા કેનાલને પોતાના કબજામાં લેવાનું સૂચન કર્યું, ગાઝા પર અમેરિકાના નિયંત્રણની યોજના બનાવી અને ગ્રીનલેન્ડને ખરીદવાનો પ્રયાસ કર્યો. તેમના આ નિર્ણયોનો ઘણો વિરોધ પણ થયો. કેનેડા અને ચીને પણ ટ્રમ્પના આ નિર્ણયનો વિરોધ કર્યો હતો. પરંતુ હવે આ વચ્ચે ૬૦ લાખની વસતી ધરાવતો દેશ ડેન્માર્કે ટ્રમ્પની ઠેકડી ઉડાડી છે. ગ્રીનલેન્ડ ખરીદવાની ટ્રમ્પની ધમકી વચ્ચે ડેન્માર્કે અમેરિકાના રાજ્ય કેલિફોર્નિયાને ખરીદવાની ધમકી આપી છે. ડેન્માર્કના ૨ લાખથી વધુ નાગરિકોએ એક અરજી પર હસ્તાક્ષર કર્યાં છે જેમાં તેમણે અમેરિકા પાસેથી કેલિફોર્નિયા ખરીદવાની વાત કરી છે. આ અરજીમાં લખ્યું છે કે, ‘શું તમે ક્યારેય કોઈ નકશાને જોઈને વિચાર્યું છે, તમને ખબર છે, ડેન્માર્કને વધુ સુપ્રકાશ, પામ વૃક્ષો અને રોલર સ્કેટની જરૂર છે. આપણી પાસે આ સ્વપ્નને સાકાર કરવાની એક તક છે. ચાલો આપણે ઝોનાલડ ટ્રમ્પ પાસેથી કેલિફોર્નિયા ખરીદીએ!’ આ અરજીની વેબસાઈટ ઉપર એક નારો લખ્યો છે- ‘રહી ઝંઘેરકહિંકે ચીઠ્ઠે કંઠકેલે’, આ નારો ટ્રમ્પ પર એક કટાક્ષ છે. કારણ કે, તેઓ પોતાના પ્રચારમાં ‘મેક અમેરિકા ગ્રેટ અગેઈન’ નો દાવો કરતા રહ્યા છે. આ અરજીમાં આગળ કહેવામાં આવ્યું છે કે, આ લોકો કેલિફોર્નિયાને ‘ન્યૂ ડેન્માર્ક’ બનાવવા માગે છે. અરજીમાં લખ્યું છે કે, ‘અમે હોલિવૂડમાં આરામદાયક જીવન વિતાવીશું, બેવર્લી હિલ્સમાં સાઈકલ લેન બનાવીશું અને દરેક રસ્તાના ખૂણા પર ઓર્ગેનિક સ્મોર્સિઝ લાવીશું. ડેન્માર્કના લોકોએ કહ્યું કે, ‘ટ્રમ્પ હંમેશા કેલિફોર્નિયાની વિરુદ્ધ રહ્યા છે. પરંતુ આ રાજ્ય ખરીદવા પછી, અમે તેને એક નવી ઓળખ આપીશું.’

તાજેતરમાં ટ્રમ્પના ગ્રીનલેન્ડ ખરીદવાના નિવેદન અંગે લોકમત યોજાયો હતો. તેમાં લગભગ ૮૫% લોકોએ અમેરિકા સાથે જવાનો ઈનકાર કરી દીધો હતો. આ સર્વે ડેન્માર્કના ન્યૂઝ પેપર બ્લિંગ્સક દ્વારા પોલસ્ટર વેરિયને કર્યો હતો, જે દર્શાવે છે કે માત્ર ૬% લોકો એવા છે જે અમેરિકા સાથે જવા માગે છે. બીજી તરફ સર્વેમાં ૯% લોકોએ અમેરિકા સાથે જવા અંગે પોતાનો અભિપ્રાય આપવાનો ઈનકાર કરી દીધો.

તંત્રી લેખ....

ટેરિફ વોર: ભારત પણ વળતા પ્રહારના મૂડમાં : ઉદ્યોગોને સલામત બનાવશે

મુંબઈ : અમેરિકા દ્વારા શરૂ કરાયેલી ટ્રેડ વોર સામે દેશના વેપારઉદ્યોગને સલામત બનાવવા ભારત સરકાર કેટલાક દેશો સાથે તેની મુક્ત વેપાર કરાર વાટાઘાટને ઝડપથી હાથ ધરી કરાર કરવામાં ઉત્સુક બની છે. મુક્ત વેપાર કરારના કિસ્સામાં ભાગીદાર દેશો વચ્ચે ડ્યુટીના દર નીચા રહે છે.

વધુ દેશો સાથે વેપાર કરાર કરવાથી ટ્રમ્પની આકરી વેપાર નીતિની અસરોને ખાળી શકાશે એમ સરકાર માની રહી છે. ભારત હાલમાં યુકે, ઓમાન તથા યુરોપિયન યુનિયન સહિતના કેટલાક દેશો સાથે મુક્ત વેપાર કરાર અંગે વાટાઘાટ કરી રહ્યું છે. વેપાર કરારને કારણે કસ્ટમ્સ ડ્યુટીમાં ઘટાડો થવાની અપેક્ષા છે, એમ એક સરકારી અધિકારીએ જણાવ્યું હતું. ટ્રમ્પની ટેરિક્ વોરને કારણે બજારો ખોરવાઈ રહી છે અને વૈશ્વિક વેપારમાં ચિંતા ઊભી થઈ છે. સ્ટીલ તથા એલ્યુમિનિયમની આયાત પર ૨૫ ટકા વધારાની ટેરિક્ જાહેર કર્યા બાદ ટ્રમ્પ અમેરિકાના માલસામાન પર ઊંચી ટેરિક્ ધરાવતા દેશોના માલસામાનની અમેરિકામાં આયાત પર વળતા ટેરિક્ જાહેર કરવા યોજના ધરાવે છે. આવી સ્થિતિમાં મુક્ત વેપાર કરાર એક સાનુકૂળ શસ્ત્ર હોવાનું સરકાર માની રહી છે. વેપાર કરારને કારણે વેપાર મર્યાદાઓ દૂર થઈ જાય છે અને ભાગીદાર દેશોને સરળ બજાર જોડાણો મળી રહે છે, એમ પણ અધિકારીએ ઉમેર્યું હતું. ડોનાલ્ડ ટ્રમ્પની પ્રથમ મુદતવેળાએ અમેરિકા સાથે જે શકય બની શક્યા નહોતા તેવા લઘુ વેપાર કરાર કરવા ભારત પ્રયત્નો કરવા ધારે છે.

સંયુક્ત રાષ્ટ્રએ શેખ હસીનાને બાંગ્લાદેશ હિંસા માટે જવાબદાર ગણાવ્યાં, ૧૪૦૦ લોકોના મોતનો દાવો

સંયુક્ત રાષ્ટ્રએ બાંગ્લાદેશમાં થયેલી હિંસા-પ્રદર્શન મામલે પૂર્વ વડાંપ્રધાન શેખ હસીના વિરુદ્ધ મોટો નિર્ણય લીધો છે. સંયુક્ત રાષ્ટ્રએ હિંસા મુદ્દે શેખ હસીનાને જવાબદાર ઠેરવ્યા છે અને કહ્યું કે, ‘બાંગ્લાદેશની પૂર્વ સરકારે સત્તા જાળવવા માટે ગત વર્ષે દેખાવકારો પર આયોજનબદ્ધ હુમલા અને હત્યા કરાવી હતી, જે માનવતા વિરુદ્ધનો ગુનો હોઈ શકે છે. સંયુક્ત રાષ્ટ્રએ તપાસ કરેલો રિપોર્ટ માનવાધિકાર

કાર્યાલયમાં સોંપેલો છે, જેમાં કહેવાયું છે કે, વડાંપ્રધાન શેખ હસીનાની સરકારે દેખાવો પર દમન કર્યું છે. આ દરમિયાન ખોટી રીતે અનેક હત્યાઓ થઈ છે. સંયુક્ત રાષ્ટ્રના કાર્યાલયે બાંગ્લાદેશમાં પહેલી જુલાઈથી ૧૫ ઓગસ્ટ-૨૦૨૪ વચ્ચે થયેલી હિંસાની ઘટનાઓની તપાસ કરી હતી, જેમાં સામે આવ્યું છે કે, પૂર્વ સરકાર દ્વારા હત્યા, ત્રાસ, કેદ અને અન્ય અમાનવીય કૃત્યો કરવામાં

શિવજી કી સવારી માટે સરકારની ગ્રાન્ટ નહીં આવતા કોર્પોરેશનમાંથી તસલમાત મેળવી કોન્ટ્રાક્ટરોને રૂ.એક કરોડ ચૂકવવાની દરખાસ્તથી વિવાદ



વડોદરા શહેરમાં દર વર્ષે ધારાસભ્ય યોગેશ પટેલ દ્વારા શિવજી કી સવારીનું ભવ્ય આયોજન થતું હોય છે. જેનો ખર્ચ રાજ્ય સરકારની ગ્રાન્ટમાંથી કરવામાં આવતો હોય છે પરંતુ

આ વર્ષે સરકાર તરફથી ગ્રાન્ટ પ્રાપ્ત થઈ નથી. જેથી ફરાસખાના વિડીયોગ્રાફીની રૂપિયા એક કરોડ જે વી રકમ કોર્પોરેશનમાંથી તસલમાત લઈને ઈજારદારોને ચૂકવવાનું કામ થાય સમિતિમાં રજૂ

થતા વિવાદ સર્જ્યો છે કે અગાઉ ન્યાય મંદિર અને લાલ કોર્ટના કામમાં સ્થાયી સમિતિના મહિલા સભ્ય એ આ કામગીરી આગવી ઓળખની ગ્રાન્ટમાંથી જ કરવું તેવી જીદ પકડીને ભાજપ સંકલન

સમિતિમાં ઠરાવ કરાવ્યો હતો. હવે જોવાનું રહે છે કે શિવજીની સવારીમાં પણ અગાઉ જે રીતે સરકારની ગ્રાન્ટ મળે તેમાંથી નાણાં ચૂકવવા તેવો ઠરાવ કયો હતો. તે બાબત દોહરાવશે કે પછી કામને મંજૂરી આપશે તે જોવાનું રહેશે. વડોદરા ભારતીય જનતા પાર્ટીમાં ચાલતી હુસાતુસીને કારણે વિકાસના અનેક કામો પર સીધી અસર પડતી રહી છે. ત્યારે હવે ધાર્મિક કામને પણ મંજૂરી આપવા મુદ્દે વિવાદ સર્જ્યો છે. સ્થાયી સમિતિમાં ‘શિવજી કી સવારી’ના કાર્યક્રમ અંતર્ગત મંડપ અને વિડિયો ફોટોગ્રાફીના રૂ.એક કરોડથી વધુનો ખર્ચ મંજૂર કરવા અગાઉ સ્થાયી સમિતિમાં દરખાસ્ત આવી હતી, ત્યારે ભાજપની સંકલન સમિતિએ રાજ્ય સરકારની ગ્રાન્ટ આવે તેમાંથી શિવજી કી સવારીનો ખર્ચની રકમ ચૂકવવા ઠરાવ

કરવામાં આવ્યો હતો. તે બાદ સમય વીતી જતા સરકારી ગ્રાન્ટ આવી નહીં અને આ દરખાસ્ત ફરી સ્થાયી સમિતિમાં રજૂ થતા વિવાદ સર્જ્યો છે.

અત્રે યાદ આપવું જરૂરી છે કે તાજેતરમાં ગુજરાત વિધાનસભાના દંડક બાળુ શુક્લએ ટીમ વડોદરા બનાવી તજજ્ઞની ટીમ દ્વારા હેરિટેજ વડોદરાની આગવી ઓળખ માટે ન્યાયમંદિર અને લાલ કોર્ટમાં મ્યુઝિયમ બનાવવાના કામો સ્થાયી સમિતિમાં રજૂ થતા મહિલા સભ્યએ વિરોધ કર્યો હતો અને રાજ્ય સરકારની આગવી ઓળખની ગ્રાન્ટ આવે તેમાંથી જ કામ કરવું તેવો ઠરાવ કરવાની જીદ પકડી હતી અને ભાજપ સંકલન સમિતિએ મહિલા હકને વશ થઈ સરકારની અન્ય ગ્રાન્ટમાંથી કે કોર્પોરેશનના ખર્ચે આ કામગીરી નહીં કરાવવા ઠરાવ કરવામાં આવ્યો

હતો. કોર્પોરેશનની સ્થાયી સમિતિમાં ફરી એકવાર રાજ્ય સરકારની ગ્રાન્ટ નહીં મળતા શિવજી કી સવારીનો ખર્ચ કોર્પોરેશનમાંથી ખાસ તસલમાત મેળવીને કોન્ટ્રાક્ટરોને ચૂકવી દેવાની દરખાસ્ત રજૂ થતાં વિવાદ સર્જ્યો છે. ત્યારે અગાઉ રાજ્ય સરકારની ગ્રાન્ટ આવે તેમાંથી નાણા ચુકવવા થયેલા ઠરાવ પર ભાજપની સંકલન સમિતિ અડગ રહેશે કે પછી ધારાસભ્યના દબાણને વશ થઈ કોન્ટ્રાક્ટરોને નાણાં ચૂકવવા ઠરાવ કરશે ત્યારે ખાસ કરીને જે મહિલા સભ્ય હેરિટેજ વડોદરાના પ્રોજેક્ટનો વિરોધ કરી આગવી ઓળખની ગ્રાન્ટમાંથી જ કામ કરાવવું તેવો ઠરાવ કરાવ્યો તે રીતે ધારાસભ્ય યોગેશ પટેલ દ્વારા આયોજિત શિવજી કી સવારી ધાર્મિક કાર્યક્રમના ખર્ચની ચુકવણી સરકારી ગ્રાન્ટ આવ્યા બાદ કરવી તે અંગે રજૂઆત કરશે ખરા તે બાબત ચર્ચાનો વિષય બન્યો છે.

સરળ હશે ‘નવું આવકવેરા બિલ’, ૧ એપ્રિલ, ૨૦૨૬થી લાગુ થશે બિલ, ડ્રાફ્ટ થયો જાહેર

વડાપ્રધાન નરેન્દ્ર મોદીની આગેવાનીમાં ગયા અઠવાડિયે કેન્દ્રીય કેબિનેટની બેઠકમાં ‘નવા આવકવેરા બિલ ૨૦૨૫’(દ્વી-હર્ષદ્વીક્ટમ્બેક્ક ૨૦૨૫)ને મંજૂરી આપવામાં આવી હતી. ૧ એપ્રિલ, ૨૦૨૬થી લાગુ થવા જઈ રહેલું આ બિલ ટૂંક સમયમાં લોકસભામાં રજૂ કરવામાં આવશે. ત્યારબાદ તેને વિગતવાર ચર્ચા માટે સ્ટેન્ડિંગ કમિટીને મોકલવામાં આવશે. જોકે, એમ થાય એ પહેલા તેનો ડ્રાફ્ટ જાહેર થઈ ગયો છે. દરર પાના લાંબા આ બિલની વિશેષતાઓ પર એક નજર



નાંખીએ. નવા આવકવેરા બિલમાં પાનાની સંખ્યા ઓછી કરવામાં આવી છે. ૬૩ વર્ષ અગાઉ ૧૯૬૧માં લાગુ કરાયેલા આવકવેરા બિલમાં ૮૮૦ પાના

હતા, જે હવે ઘટાડીને ૬૨૨ કરી દેવાયા છે. અલબત્ત, બિલમાં પ્રકરણોની સંખ્યા જેમની તેમ જાળવી રખાઈ છે. આ બિલમાં પણ ૨૩ પ્રકરણ છે.

એવરી થીંગ ફેયર ઘન લવ, વોર એન્ડ બજેટ!!!

“ ગિરધરભાઈ. અંદાજપત્ર ઉર્ફે બજેટ એટલે શું?” રાજુ રદીએ લાલ સુટકેસમાંથી પુસ્તિકા કાઢી મને પૂછ્યું. રાજુ રદી માટે હું બ્રિટાનિકા એનસાઈક્લોપીડિયા છું. એ ખાનગીમાં મને રોબોટ કે આર્ટિફિશિયસ ઈન્ટેલિજન્સ માને છે!! ચેટપીજીટી માને છે.

“ રાજુ. અંદાજપત્ર એ આંકડાની માયાજાળ છે. જેમાં સામાન્ય માણસ તો કીક પણ ચાર્ટડ એકાઉન્ટન્ટ કે નિષ્ણાંતો પણ ગોથા ખાય છે. નાણામંત્રી દેશના અર્થતંત્રનું ફૂલગુલાબી પિકચર રજૂ કરે છે. અંદાજપત્રના અંદાજો ક્યારેય સાચા પડતા નથી.” મેં બજેટની ગુંચવણ કહી.

“ ગિરધરભાઈ. બજેટમાં રૂપિયો કયાંથી આવશે? એના અંદાજો હોય. બજેટમાં રૂપિયો કયાં જશે ?એના અંદાજો હોય. પરંતુ, રૂપિયો કોના ગજવામાં કાણું પાડીને છીનવાઈ ઝૂંટવાઈ જશે તેનો ક્યારેય કોસ રેફરન્સ હોતો નથી. એ જ રીતે કરોડો ગરીબ-મધ્યમવર્ગને શેરડીના ફૂયાની જેમ નિચોવીને રૂપિયો અદાણી - અંબાણી -બિયાણીના અજગર જેવા કાયમ ખાલી રહેતા ગજવામાં જશે એની પણ વિગતો આપવામાં આવતી નથી!! રૂપિયો ખરીદશક્તિની દ્રષ્ટિએ નાભિચાસ પર છે કે વિદેશી લોનોના મુદલ-વ્યાજ- વ્યાજનું વ્યાજ ચૂકવવામાં ખપી જશે એની પણ વિગતો હોતી નથી.” રાજુએ બજેટ નામના મૃતદેહનું પોસ્ટ મોર્ટમ કરી નાંખ્યું !!!

“ રાજુ વિકાસના છઠ્ઠા નામે પ્રજા પર તોતિંગ કરવેરાનો બોજ નાંખવામાં આવે છે. મેરેઠ એક્સપ્રેસનો ઉપયોગ રાજુ રદી કરવાનો ન હોય તો રાજુ શું કામ ટેકસ ભરે. તમને થયેલ આવક પર કાયદેસર ટેકસ ભર્યા પછીની આવક પર જીએસટી કે બીજા ગબ્બરસિંગ ટેક્સ શું કામ ભરવાનો?? જેમ ભમરો ફૂલ પરનો મધુ ચૂસે એમ રાજાએ પ્રજા પાસેથી કર લેવો જોઈએ એમ કીટિલ્યે કહ્યું છે. અહીં તો ભમરો ફૂલ તો સમજ્યા પણ પાંદડા, ડાખી, થડ ઈવન ઝાડના મૂળિયા પણ વિષવેલની માફક ચૂસી લે છે!! છતાં, પ્રજાવત્સલતાની દુહાઈ દેવામાં આવે છે!!!!”મેં બજેટની ખાસિયત રાજુ રદીને કહી.

“ ગિરધરભાઈ. આપણે ત્યાં કોથળામાંથી બિલાડું કાઢવું કે ખોઘો ડુંગરને નીકળ્યો ઉંદર કહેવત બજેટ પર એકદમ પરફેક્ટ ફીટ થાય છે. નાણા મંત્રી બજેટની સાલ બેગમાંથી વંદો કાઢે છે કે છછુંદર કાઢે છે તેની ખબર પડતી નથી. કોઈ સરકાર પાંચ વરસની મુદત માટે હોય તે પચીસ વરસની કે ત્રીસ વરસની બ્હુ પ્રિન્ટ એ પણ બ્લેક એન્ડ વ્હાઈટમાં કેવી રીતે કાઢી શકે? ખોટ કરતાં સફેદ હાથી કે ડાયનોસૉર સમાન જાહેર સાહસો ડિસઈન્વેસ્ટમેન્ટના નામે પાણીના ભાવે મળતિયા મિત્રોને લ્હાણી કરે. ઇટસ ઓકે. જે સાહસો નકી કરતા હોય રાષ્ટ્રીય સુરક્ષા માટે આવશ્યક હોય તેવા સાહસો પણ વેચી નાંખવા તે નાદારીનો નમૂનો છે. આવા કામ માટે અઢાર કલાક કામ કરતાં ઊંધનો સમય વધારો મિત્રોઅબ. બી ફુંબકણી!! ઈઝ ઓફ ડુઈંગ માલદારને વધુ માલદાર બનાવવાનું ધુપ્પલ છે. ઈઝ ઓફ

ડુઈંગમા મકાન વગર ભણતા બાળકોને શાળાનું મકાન બાંધવા ,ડિસ્કી રોડ પર મહાન ખાડાના કારણે હોસ્પિટલ પહોંચે તે પહેલાં રસ્તામાં પ્રસૂતાને ડિલિવરી થઈ જાય તો સારો રોડ બનાવવો,દવાખાના બનાવવા વગેરેનો કેમ સમાવેશ કેમ થતો નહી હોય??” રાજુએ આકોશ વ્યક્ત કર્યો!!

“ રાજુ. બજેટ નામે ઓળખાતા ડોક્યુમેન્ટમા પાર્ટ એ અમે પાર્ટ બી એમ બે ભાગ હોય છે અને એક પત્રકમાં આવક જાવકનું પત્રક હોય.પાર્ટ એમાં ફંડ એલોકેશનની દરખાસ્તો હોય. પાર્ટ બીમાં ટેકસમા વધારા ઘટાડાની દરખાસ્ત હોય! પરીક્ષા અને નોકરીની પરીક્ષાના પેપરો ફટાકડાની જેમ ફૂટે છે! આઝાદી મળ્યાથી આજદિન સુધી એકવાર પણ બજેટ ફૂટ્યું નથી. સરકારની કામગીરીની મથરાવટી મેલી હોય છે, રગશિયા ગાડા જેવી કે ગળિયા બળદ જેવી ગણાય છે. બજેટમાં મુદ્રણ સરકારી પ્રેસમાં થાય છે. છતાં બજેટ લીક ન થાય તે માટે બજેટ સાથે સંકળાયેલ બાબુના મોબાઈલ જત્મ કરી બજેટ રજૂ ન થાય ત્યાં સુધી નજરકેંદ જેમ રાખે છે! આપણા બજેટ પરીક્ષાના પેપર જેમ લીક થતા નથી એ આપણું સરકારી પ્રાઈડ અને

ટિકિટો પણ વેચાઈ ગઈ હતી... ગુજરાતમાં કોમેડિયન સમય રૈનાના તમામ શો રદ

સ્ટેન્ડઅપ કોમેડિયન સમય રૈનાના શો હ્રૅક્ટે‘જ ઈન્ડીહંને લઈને થયેલો વિવાદ રોકાવવાનું નામ નથી લઈ રહ્યો. આ શોના એક એપિસોડમાં કરાયેલી વિવાદિત ટિપ્પણીને લઈને દેશભરમાં વિરોધ થઈ રહ્યો છે. સમગ્ર મામલે રણવીર અલ્લાબાદિયાએ અને શોની આખી ટીમ વિરુદ્ધ દિલ્હી અને મુંબઈમાં કેસ દાખલ કરવામાં આવ્યો છે, ત્યારે આગામી બે મહિનામાં અમદાવાદ, સુરત અને વડોદરામાં થવા જનારા સમય રૈનાના તમામ શો રદ કરવામાં આવ્યા છે. શોની મોટાભાગની ટિકિટનું પણ વેચાણ થઈ ગયું હતું. વિવાદિત કોમેડિયન‘હ્રૅક્ટે‘જ ઈન્ડીહં શોના સયમ રૈનાનો ગુજરાતના અમદાવાદ, સુરત અને વડોદરામાં આગામી માર્ચ અને એપ્રિલ મહિનામાં ‘સમય રૈના અનફિલ્ટર્ડ’ નામનો શો યોજાવવાનો હતો. નામ પરથી જ ખ્યાલ આવે છે કે, તેમાં કોમેડિના નામે બેફામ બકવાસ થવાનો હતો. જેમાં અમદાવાદના શેલામાં આવેલા ઔડા ઓડિટોરિયમ ખાતે આગામી ૧૯-૨૦ એપ્રિલના રોજ એમ બે શો યોજાવવાના હતા જેમાં ૨૦ એપ્રિલની રાત્રે ૯ વાગ્યાનો યોજાવનારો શો પહેલાંથી જ હાઉસફૂલ થઈ ચૂક્યો હતો. જ્યારે ૧૭ એપ્રિલના રોજ સુરતના સંજીવકુમાર ઓડિટોરિયમ ખાતે બે શો યોજાવવાના હતા. જેમાં ૮:૩૦ વાગ્યાનો શો બુક થઈ ગયો હતો. દોઢ કલાકના શોમાં ૧૮ વર્ષથી ઉપરની ઉંમરના લોકો માટે જ એન્ટ્રી ટિકિટ રાખવામાં આવી હતી.

એથિવમેન્ટ છે!!!” મેં રાજુને અભેદ બજેટની વાત કરી .

“ ગિરધરભાઈ. બજેટ એ એવો કમનસીબ દસ્તાવેજ છે. જેને વાંચ્યા વગર શાસક પક્ષ એટલે ટૂંઝરી બેન્ચ પ્રસંશાનો નાયગ્રા ધોધ કે ભાકરા નાંગલ પુલ બનાવે છે. રેતીમાં સ્તુતિના વહાણો ચલાવે છે. જ્યારે વિપક્ષના મિત્રો પણ બજેટ વાંચ્યા વગર ડોન કિહોટેની જેમ હવામાં વિરોધ ટીકાની તલવાર વીંઝે રાખે છે!!કોઈ મહેકમ અધિકારી તમામને રાજી કરી શકે નહી . જેટલાને રાજી કરે તેના કરતા વધારેને નારાજ કરે છે. ટુંકમા વહુ અને વરસાદની માફક બજેટની પણ જશ મળતો નથી. અલબત્ત, જશને બદલે જુતિયા મળે છે!!!”રાજુએ કરમ કહાણી શેર કરી!!

“ રાજુ. બંધારણની જોગવાઈ મુજબ બજેટ ઘડતર બંધારણીય પ્રક્રિયા છે. બજેટ દરખાસ્તો પર ચર્ચા કાપ દરખાસ્તો, ધ્વનિમતથી બજેટ મંજૂર કરવું બજેટ વિધેયક પર રાજયપાલ કે રાષ્ટ્રપતિની સહી થયા ગેઝેટ નોટીફિકેશન થાય ત્યારે બજેટ મંજૂર થયું રહેવાય. જીએસટીના અમલ પછી કર વધારવા કે ઘટાડાની મંજૂરીની સત્તા સંસદ પાસેથી જતી રહી છે અને જીએસટી

સરકારી વિનયન કોલેજમાં વિદ્યાર્થીઓને ટ્રાફિક નિયમોના પાલન અંગેની માહિતી આપવા સેમિનાર યોજાયો

ગાંધીનગરમાં યુવા પેઢીને માર્ગ સલામતી પ્રત્યે જાગૃત કરવાના ઉદ્દેશ્ય સાથે સરકારી વિનયન કોલેજ ખાતે આરટીઓ દ્વારા ‘પરવાહ’ અભિયાન અંતર્ગત એક મહત્વપૂર્ણ સેમિનારનું આયોજન કરવામાં આવ્યું. આ કાર્યક્રમમાં દ્રઝઝ અને દ્રજીજી કેડેટ્સને માર્ગ સુરક્ષાના વિવિધ પાસાઓની માહિતી આપવામાં આવી હતી. આરટીઓ ઈન્સ્પેક્ટર ડી.બી. પટેલે વિદ્યાર્થીઓને માર્ગ સુરક્ષા અંગે માર્ગદર્શન આપ્યું હતું. કાર્યક્રમમાં ૧૦૮ ઈમરજન્સી સેવાના કર્મચારીઓએ માર્ગ




અકસ્માત સમયે ફરટ રિસ્પોન્ડર તરીકેની ભૂમિકા અને ગોલ્ડન અવરના મહત્વ વિશે વિસ્તૃત સમજ આપી હતી.

કોલેજના પ્રિન્સિપાલ ડૉ. રસિક મેઘનાથી અને

દ્રઝઝ કો-ઓર્ડિનેટર વિજય ત્રિપાઠીની ઉપસ્થિતિમાં વિદ્યાર્થીઓએ હેલ્મેટ પહેરવા, સીટબેલ્ટનો ઉપયોગ કરવા અને ટ્રાફિકના નિયમોનું કડક પાલન કરવાના શપથ લીધા

હતા. ‘પરવાહ’ અભિયાન દ્વારા ગાંધીનગર આરટીઓએ માત્ર નિયમોનું પાલન જ નહી, પરંતુ માર્ગ સલામતી પ્રત્યેની વ્યક્તિગત જવાબદારીનો સંદેશ આપ્યો છે.



નિરમા યુનિવર્સિટી દ્વારા મિરોલી ગામ ખાતે ફાયર સેફ્ટી અવેરનેસ પ્રોગ્રામનું લાઈવ ફાયર-ફાઈટિંગ ડેમોન્સ્ટ્રેશન સાથે આયોજન કરાયું



નિરમા યુનિવર્સિટીએ કદમ પ.૦ના ભાગ રૂપે મિરોલી ગામ ખાતે ફાયર સેફ્ટી અવેરનેસ પ્રોગ્રામનું આયોજન કર્યું હતું, જે સાત દિવસીય નિવાસી શિબિર છે. ફાયર એન્ડ સિક્યુરિટી એસોસિએશન ઓફ ઈન્ડિયા (ફજીઈ) ના સહયોગથી ટ્રફર અને ડ્રજીજી (જીઈ), નિરમા

યુનિવર્સિટી દ્વારા આયોજિત આ પહેલનો ઉદ્દેશ્ય સ્થાનિક સમુદાય અને સહભાગીઓને આવશ્યક આગ સલામતી જ્ઞાન સાથે શિક્ષિત અને સશક્તિકરણ કરવાનો છે.

પ્રોગ્રામમાં ફજીઈ ફાયર સેફ્ટી નિષ્ણાતોની આગેવાની હેઠળ ઈન્ટરેક્ટિવ સત્રો અને જીવંત પ્રદર્શનો દર્શાવવામાં

આવ્યા હતા. ગ્રામજનો અને વિદ્યાર્થીઓએ અગ્નિ નિવારણ તકનીકો, સ્થળાંતર પ્રક્રિયાઓ અને અગ્નિશામક સાધનોના યોગ્ય ઉપયોગની તાલીમ મેળવી હતી. ઈવેન્ટની વિશેષતા એજીવંત અગ્નિશામક કવાયત હતી, જ્યાં સહભાગીઓ સક્રિય રીતે નિયંત્રિત આગને ઓલવવામાં અને કટોકટી

પ્રતિસાદ તકનીકોનો ઉપયોગ કરવાની ક્રિયા ને સમજાયા હતા, આગની કટોકટીને અસરકારક રીતે નિયંત્રિત કરવામાં તેમનો આત્મવિશ્વાસ વધાર્યો હતો. આ કાર્યક્રમમાં મિરોલી પ્રાથમિક શાળાના આચાર્ય અને મિરોલી ગામના સરપંચે હાજરી આપી હતી, જેમણે આગ સલામતી અંગે

જાગૃતિ લાવવાની પહેલની પ્રશંસા કરી હતી. આ કાર્યક્રમને સ્થાનિક સમુદાય તરફથી જબરજસ્ત હકારાત્મક પ્રતિસાદ મળ્યો, જે તેના મહત્વને વધુ મજબૂત બનાવે છે, ખાસ કરીને ગ્રામીણ વિસ્તારોમાં જ્યાં આગ સંબંધિત ઘટનાઓને રોકવામાં તૈયારી નિષ્ણાયક બની શકે છે.

અમીરગઢ તાલુકાની લક્ષ્મીપુરા અનુપમ પ્રાથમિક શાળા દ્વારા કચ્છ ભુજ શૈક્ષણિક પ્રવાસ યોજાયો

તારીખ ૦૪/૦૨/૨૦૨૫ થી તારીખ ૦૭/૦૨/૨૦૨૫ દરમિયાન અમીરગઢ તાલુકાની લક્ષ્મીપુરા અનુપમ પ્રાથમિક શાળા દ્વારા કચ્છ અને ભુજ શૈક્ષણિક પ્રવાસ નું આયોજન કરવામાં આવ્યું હતું. જેમાં ૨ સ્લીપર કોચ ટોવેલ્સમાં શાળાના ૭૦ બાળકો અને ૦૬ શિક્ષકો જોડાયા હતા. સમગ્ર બાળકોને તારીખ ૦૪/૦૨/૨૦૨૫ ના રોજ ભુજ દર્શન કરાવવામાં આવ્યું હતું. જેમાં સ્વામી નારાયણ મંદિર, કચ્છ મ્યુઝિયમ, હમીરસર તળાવ, પ્રાગ મહેલ, આઈના મહેલ વગેરે સ્થળોની મુલાકાત લઈ માહિતગાર કરવામાં આવ્યા હતા. ત્યારબાદ ધોરડો (રણોત્સવ) ની મુલાકાત લેવામાં આવી હતી. બાળકોને રણ વિશે માહિતી આપવામાં આવી હતી. સફેદ રણ જોઈ બાળકો ખૂબ આનંદ વિભોર બન્યા હતા. ત્યાર બાદ ભુજમાં રાત્રિ રોકાણ કર્યા બાદ બીજા દિવસે તારીખ ૦૫/૦૨/૨૦૨૫



ના રોજ માતાનો મઢ, કોટેશ્વર અને નારાયણ સરોવરની મુલાકાત લીધી હતી. સાંજે માંડવી દર્શન કરાવી ને રાત્રે અંબેધામ રાત્રિ રોકાણ કરવામાં આવ્યું હતું. તારીખ ૦૬/૦૨/૨૦૨૫ ના રોજ સવારે અંબેધામ મંદિર દર્શન અને અંબેધામ મ્યુઝિયમ ની ઝાંખી કરાવવામાં આવી હતી. ત્યાર બાદ વિજય વિલાસ પેલેસની મુલાકાત લેવામાં આવી હતી. બપોરના ભોજન બાદ મુન્દ્રા પોર્ટ ની મુલાકાત લેવામાં આવી હતી.

સાંજે અંજાર રાત્રી રોકાણ કરવામાં આવ્યું હતું. સમગ્ર પ્રવાસનું સુંદર આયોજન શાળાના આચાર્યશ્રી કલ્પેશભાઈ શ્રીમાળી, ધનાભાઈ ભીલ, અલ્પેશભાઈ પટેલ, રીટાબેન પટેલ, અનુરાધાબેન પટેલ, વિજયભાઈ પ્રજાપતિ તેમજ કે.જી.બી.વી. સ્ટાફ દ્વારા કરવામાં આવ્યું હતું વિનોદ બાંડીવાળા ડીસા



ભૂખ્યાને ભોજન આપવાની પરંપરા જાળવી રાખી જેના નામથી પૂંજીનું ડાંગરવા ગામ ઓળખાય એવા કરુણા મૂર્તિ પુંજીબા મીઠાભાઈ રબારીની જન્મ તિથિ મહાસુદ પૂનમ ના રોજ એમના પરિવાર દ્વારા લક્ષ્મીપુરા હેબતપુરા અને ચું. ડાંગરવા ગામની પ્રાથમિક શાળા ના બાળકો અને શાળા પરિવાર ને તિથિ ભોજન આપવામાં આવ્યું. આ પ્રસંગે લક્ષ્મીપુરા (ડાંગરવા) શાળા પરિવાર વતી મોમેન્ટો આપી દાતા નો આભાર વ્યક્ત કરવામાં આવ્યો...

રિપોર્ટ - પંકજ દવે (જય પરશુરામ)



ડિઝાયર ફાઉન્ડેશન દ્વારા દ્વિતીય સર્વ જ્ઞાતિ સમૃદ્ધ લગ્ન શાહિબાગ કેન્ટોમેન્ટહોલ ખાતે આયોજન કરવામાં આવ્યું હતું જેમાં સર્વ જ્ઞાતિ પાંચ યુગલો જોડાયા હતા જેમાં મહેમાન અમદાવાદ ના મેયર શ્રી પ્રતિભાબેન જૈન. જય માડી કેયલ ધામ અનિકેત માડી. ને ગુજરાત પ્રદેશના એસ.સી મોરચાના પ્રમુખશ્રી ગૌતમભાઈ ગેડિયા

મહામંત્રી વિક્રમભાઈ ચૌહાણ તથા સમાજ સેવક શ્રી કેશવભાઈ શલોટીયા ને અમદાવાદ શહેરના એસ.સી મોરચાના મહામંત્રી વિજયભાઈ સોલંકી ને વગેરે મહાનુભાવો હાજરી આપી હતી. આયોજક ડિઝાયર ફાઉન્ડેશન પ્રમુખ શ્રી ગૌતમભાઈ મિસ્ત્રી રાષ્ટ્રપતિ પુરસ્કાર સન્માનિત ગુજરાત પ્રદેશ સહ-સંયોજક આઈ.ટી સેલ એસ.સી મોરચા બીજેપી

ડીસા ના હઝરત સૈયદ અખ્તર અલી બાવા આજ રોજ જન્મ નશીન

ડીસા ના કોમી એકતા ના પ્રણેતા સૂફી સંત હઝરત સૈયદ અશગર અલી ઉર્ફે ભાઈ જાન બાવા ના સગા નાના ભાઈ એવા સૂફી સંત ડીસા ના હઝરત સૈયદ મોહમ્મદ અલી બાવા તથા હઝરત સૈયદ હસન અલી બાવા ના પિતા અને અલમોડા ના વતની અને નેની તાલ કોલેજ માં પ્રોફેસર તરીકે સેવા બજાવી નિવૃત્ત થયેલ હઝરત સૈયદ અખ્તર અલી બાવા (ઉ ૮૧) નું ટુંકી માંઢળી બાદ આજ રોજ તા ૧૨/૨/૨૫ ના બુધવાર ના રોજ તેમના નિવાસ સ્થાન પાનકાલ કાદરિયા ડીસા ખાતે આજ રોજ અવસાન થયેલ છે જેમના નિધન ના સમાચાર મળતાં ગુજરાત, રાજસ્થાન, મહારાષ્ટ્ર, ઉત્તરખંડ સહિત ના મુરિદો માં ગમગીની વ્યાપી ગઈ હતી હઝરત નો જનાજો રાત્રે ઈશાની નમાઝ બાદ તેમના નિવાસ સ્થાને થી નીકળવામાં આવ્યો હતો જે જનાજો અકમ્બર ચોક થઈ ત્રણ બઢી થઈ સૈય બાવા દરગાહ થઈ હઝરત ભાઈ જાન બાવા ના દરગાહ કમ્પાઉન્ડ માં દફનવિધી કરવામાં આવી હતી જેમાં ગુજરાત, રાજસ્થાન, મહારાષ્ટ્ર, સહિત ના મોટી સંખ્યામાં અકીડત મેદો જનાજામાં જોડાઈ ને ખીરાજે અકીદત પેશ કરી હતી વાગે તેમના નિવાસ સ્થાને થી લઈ જવામાં આવશ અને હઝરત ને ખીરાજે અકીદત પેશ કરી હત હઝરત અખ્તર અલી બાવા ની ડિપાર્ટ ૧૩/૨/૨૦૨૫ ના ગુરુવાર ના રોજ ઓલિયા મસ્જિદ ખાતે સવારે ૮ વાગે રાખેલ છે તેમના અવસાન ના સમાચાર મળતાં ડીસા ગવાડી વિસ્તાર માં હિન્દુ મુસ્લિમ મો એ પોતાના ધંધા રોજગાર સમગ્ર દિવસ બંધ રાખી શોક વ્યક્ત કર્યો હતો વિનોદ બાંડીવાળા ડીસા

અમદાવાદ સહિત સમગ્ર ગુજરાતમાં સોના-ચાંદીના વહેપારી દ્વારા ગ્રાહકો સાથે ગેરરીતી-છેતરપીડી અંગે જનહિતમાં

મુખ્યમંત્રીશ્રી સમક્ષ તપાસની માંગણી : કોંગ્રેસ

અમદાવાદ સહિત સમગ્ર ગુજરાતમાં સોના-ચાંદીના વહેપારી દ્વારા ગ્રાહકો સાથે ગેરરીતી-છેતરપીડી અંગે જનહિતમાં મુખ્યમંત્રીશ્રી સમક્ષ તપાસની માંગણી કરતા અખિલ ભારતીય કોંગ્રેસ સમિતિના સહમંત્રીશ્રી નિલેશભાઈ પટેલ (લાલાભાઈ) એ જણાવ્યું હતું કે, સમગ્ર ગુજરાત અને ખાસ કરીને અમદાવાદ, સુરત, વડોદરા, રાજકોટ સહિતના મુખ્ય મથકો ઉપર આવેલ સોના-ચાંદીના ઘરેણાના વહેપારીઓ દ્વારા ગ્રાહકોને કોઈપણ જાતની પૂરી જાણકારી સરકારના નિયમો અંગે જણાવતા નથી. મોખિક રીતે

ભાવ તાલ સાથે, સોના-ચાંદીના દાગીના અંગે જે તે દુકાનમાં ભાવપત્રક, ગુણવત્તા તથા લાગુ પડતા ટેક્ષ અંગે વિગતોથી વાકેફ કરતા નથી. જેનાથી તાજેતરમાં લગ્નપ્રસંગમાં હજારો પરિવારો ક્યાંકને ક્યાંક ગેરરીતી અને છેતરપીડીનો ભોગ બન્યા.

સોના ચાંદીના રોજબરોજના ભાવ પત્રક ગ્રાહકોને નજરે ચડે તે પ્રમાણે ભાવપત્રક ના બોર્ડ દુકાનમાં મુકવા જરૂરી છે. સોના ચાંદીના દાગીના-વસ્તુઓ પર વસુલાત થતી મજૂરીનો પણ ભાવપત્રક બોર્ડ ઉપર મુકવો જરૂરી છે. વહેપારીઓ દ્વારા માલ મટીરીયલ

તેમજ મજૂરી ઉપર સરકારી કર જે લેવાતો હોય તે બાબતની માહિતીનું બોર્ડ ગ્રાહકોની જાણ માટે દુકાનમાં મુકવું જરૂરી છે, વહેપારીઓ મજૂરી પર સોના પર તેમજ સોના ચાંદીના ઘરેણા માં નાખેલ મોતી સ્ટોન પર સરકારી કર ઉઘરાવે છે પરંતુ સરકારમાં શું જમા થાય છે તે પણ તપાસનો વિષય છે. ગ્રાહકો પાસેથી સોના ચાંદીના સ્ટોનના મણી ડાયમંડ જેવા ભાવમાં રોજબરોજ વધ ઘટ થતી હોવાને કારણે અને દુકાનમાં માહતી બાબતનું બોર્ડ નહિ હોવાને કારણે ગ્રાહકોને છેતરાવવું પડે છે અને વહેપારીઓને ગેરરીતી કરવામાં છૂટ મળે છે. વજનકાંટા

નો રિસ્કે ગ્રાહકોને નજરે ચડે તેવા મોટા અક્ષર વાળું પણ દરેક દુકાનમાં જોવા મળતું નથી તે પણ એક તપાસનો વિષય છે તેમજ વજનકાંટા ના નિરીક્ષણનું સર્ટીફિકેટ ગ્રાહકોને દેખાય તે રીતે દુકાનમાં મુકવું જરૂરી છે. સોના ચાંદીના દાગીનામાં હોલ માર્ક નો સિક્કો (સર્ટીફિકેટ) પણ નીતીનીયમ મુજબ ગ્રાહકોને મળવું જરૂરી છે આ બાબતમાં પણ ગેરરીતી થાય છે તેવું અમારું માનવું છે. સોના ચાંદીના દાગીના પર ગ્રાહકને મળવા પાત્ર ટોટલ કેટલા ગ્રામ સોનું છે તેનું વજન લખવું પણ જરૂરી છે જેથી ગ્રાહકને ખબર પડે.

જલારામ મંદિર ડીસાનો ૨૫મો પાટોત્સવ રંગેચંગે યોજાયો

ડીસા જલારામ મંદિરને ૨૫ વર્ષ પૂર્ણ થતાં ૨૫ મો પાટોત્સવ રંગેચંગે યોજવામાં આવ્યો હતો. સવારે પંચકુડી ગાયત્રી યજ્ઞનું આયોજન કરવામાં આવ્યું હતું જેમાં ૨૧ જેટલાં દંપતીઓએ યજ્ઞનો લાભ લીધો હતો. આ ઉપરાંત મોટી સંખ્યામાં જલારામ ભક્તો, ગાયત્રી ભક્તો તેમજ ગૌભક્તોએ ખાસ ઉપસ્થિત રહી યજ્ઞમાં આહુતિ આપી હતી.

જલારામ મંદિર ડીસાના સર્વ શારદાબેન આચાર્ય, કનુભાઈ આચાર્ય, ભગવાનભાઈ બંધુ, શશીકાંતભાઈ ડી ઠક્કર, જગદીશભાઈ પૂજારા, નરેશભાઈ આચાર્ય ઉપરાંત અમીતભાઈ પુરોહિત, કમલેશભાઈ રાચ્છ, આનંદભાઈ પી ઠક્કર, કલ્પેશભાઈ -લાલાભાઈ, તારાચંદભાઈ મજેડીયા, રમેશભાઈ આયા, વિપુલભાઈ ગોહિલ, મહેશભાઈ ગણાત્રા, હિતેશભાઈ સોનપાલ, શિલ્પાબેન, પૂજાબેન, દક્ષાબેન, બીનાબેન, વંદનાબેન, રવિનાબેન, ભારતીબેન, હસમુખભાઈ ચૌહાણ, સૂરજકુમાર ચૌહાણ, શૈલેખભાઈ રાચ્છ, રાજેશભાઈ ત્રિવેદી, વી.ડી. પૂજારા સહિત સોએ યજ્ઞની તેમજ કાર્યક્રમની સફળતા માટે સતત હાજરી આપી નિષ્ઠાપૂર્વક પ્રયત્નો કર્યા હતા. જલારામ મંદિર ડીસાના પાયાના સહયોગી જસુભાઈ સાંખલા પરિવાર દ્વારા નવીન ધ્વજજીનું આરોહણ કરવામાં આવ્યું હતું. ડીસા ગાયત્રી પરિવાર દ્વારા સમગ્ર યજ્ઞવિધિનું વૈદિક સંસ્કૃતિ મુજબ અતિ સુંદર આયોજન કરવામાં આવ્યું હતું. સાંજે ૭ વાગે ૧૦૮ દીવાની મહાઆરતીનું આયોજન કરાયું હતું જેમાં પણ મોટી સંખ્યામાં જલારામ ભક્તો જોડાયા હતા. વિનોદ બાંડીવાળા ડીસા



મહાન સમાજ સુધારક, ભક્ત કવિ, સંત શિરોમણી રોહિદાસજીની ૬૪૮ મી જન્મજયંતી નિમિત્તે સંત શ્રી રોહીદાસ સેવા સમાજ દ્વારા કાર્યક્રમનું આયોજન કરવામાં આવ્યું. જેમાં મેયરશ્રી મીરાબેન પટેલ એ હાજરી આપીને તેજસ્વી તારલાઓને પ્રોત્સાહિત કર્યા હતા. આ અવસરે મેયરશ્રી મીરાબેન પટેલ એ જણાવ્યું હતું કે સંત રવિદાસજીનું ત્યાગ, સમર્પણ, પ્રભુભક્તિ, એકતા અને બંધુત્વનો તેમનો સંદેશ શ્રેષ્ઠ સમાજ, રાજ્ય અને રાષ્ટ્રના નિર્માણ માટે અનુસરણીય બની રહેશે.